

Ekadasa Mukha Hanumath Kavacham in Telugu

Ekadasa Mukha Hanumath Kavacham Telugu Script(Text)

Ekadasha Mukha Hanumath Kavacham

ఏకాదశముఖహనుమత్కవచమ్

శ్రీగణేశాయ నమః |

లోపాముద్రా ఉవాచ |

కుమ్భోద్భవ దయాసిన్ధో శ్రుతం హనుమతః పరమ్ |
యస్తమన్తాదికం సర్వం త్వన్ముఖోదీరితం మయా || ౧||

దయాం కురు మయి ప్రాణనాథ వేదితుముత్సహే |
కవచం వాయుపుత్రస్య ఏకాదశముఖాత్మనః || ౨||

ఇత్యేవం వచనం శ్రుత్వా ప్రియాయాః ప్రశయాన్వితమ్ |
వక్త్రం ప్రచక్రమ్ తత్ర లోపాముద్రాం ప్రతి ప్రభుః || ౩||

అగస్త్య ఉవాచ |

నమస్కృత్వా రామదూతాం హనుమంతం మహామతిమ్ |
బ్రహ్మప్రోక్తం తు కవచం శృణు సున్దరి సాదరమ్ || ౪||

సనన్దనాయ సుమహచ్ఛతురాననభాషితమ్ |
కవచం కామదం దివ్యం రక్షఃకులనిబర్హణమ్ || ౫||

సర్వసమ్మత్ప్రదం పుణ్యం మర్త్యానాం మధురస్వరే |
ఓం అస్య శ్రేకవచస్యైకాదశవక్త్రస్య ధీమతః || ౬||

హనుమత్కుతిమన్తస్య సనన్దన ఋషిః స్మృతః |
ప్రసన్నాత్మా హనూమాంశ్చ దేవతా పరికీర్తితా || ౭||

ఛన్దోఽనుష్టుప్ సమాఖ్యాతం బీజం వాయుసుతస్తథా |

ముఖ్య: ప్రాణ: శక్తిరితి వినియోగ: ప్రకీర్తిత: || ౮||

సర్వకామార్థసిద్ధయర్థం జప ఏవముదీరయేత్ |
ఓం స్ప్రింబీజం శక్తిధ్యక్ పాతు శిరో మే పవనాత్మజ: || ౯||

క్రౌంబీజాత్మా నయనయో: పాతు మాం వానరేశ్వర: |
క్షంబీజరూప: కర్ణా మే సీతాశోకవినాశన: || ౧౦||

గ్లాంబీజవాచ్యో నాసాం మే లక్ష్మణప్రాణదాయక: |
వంబీజార్థశ్చ కణ్ఠం మే పాతు చాక్షయకారక: || ౧౧||

ఐంబీజవాచ్యో హృదయం పాతు మే కపినాయక: |
వంబీజకీర్తిత: పాతు బాహూ మే చాణ్ణానీసుత: || ౧౨||

హ్రౌంబీజో రాక్షసేస్తస్య దర్పహా పాతు చోదరమ్ |
హ్రాసాంబీజమయో మధ్యం పాతు లఙ్కావిదాహక: || ౧౩||

హ్రీంబీజధర: పాతు గుహ్యం దేవేస్తవన్దిత: |
రంబీజాత్మా సదా పాతు చోరూ వార్ధిలంఘన: || ౧౪||

సుగ్రీవసచివ: పాతు జానునీ మే మనోజవ: |
పాదౌ పాదతలే పాతు ద్రోణాచలధరో హరి: || ౧౫||

ఆపాదమస్తకం పాతు రామదూతో మహాబల: |
పూర్వే వానరవక్త్రే మామాగ్నేయ్యాం క్షత్రియాస్తకృత్ || ౧౬||
దక్షిణే నారసింహస్తు నైఋత్యాం గణనాయక: |
వారుణ్యాం దిశి మామవ్యాఙ్గవక్త్రే హరీశ్వర: || ౧౭||

వాయవ్యాం భైరవముఖ: కౌబేర్యాం పాతు మాం సదా |
క్రోడాస్య: పాతు మాం నిత్యమైశాన్యం రుద్రరూపధ్యక్ || ౧౮||

ఊర్ధ్వం హయానన: పాతు గుహ్యధ: సుముఖస్తథా |

రామాస్యః పాతు సర్వత్ర సౌమ్యరూపో మహాభుజః || ౧౯||

ఇత్యేవం రామదూతస్య కవచం యః పఠేత్సదా |
ఏకాదశముఖస్యైతద్గోప్యం వై కీర్తితం మయా || ౨౦||

రక్షోఘ్నం కామదం సౌమ్యం సర్వసమ్పద్విధాయకమ్ |
పుత్రదం ధనదం చోగ్రశత్రుసంఘవిమర్దనమ్ || ౨౧||

స్వర్గాపవర్గదం దివ్యం చిన్తితార్థప్రదం శుభమ్ |
ఏతత్కవచమజ్ఞాత్వా మన్తసిద్ధిర్న జాయతే || ౨౨||

చత్వారింశత్యహస్రాణి పఠేచ్ఛుద్ధాత్మకో నరః |
ఏకవారం పఠేన్నీత్యం కవచం సిద్ధిదం పుమాన్ || ౨౩||

ద్వివారం వా త్రివారం వా పఠన్నాయుష్యమాప్పుయాత్ |
క్రమాదేకాదశాదేవమావర్తనజపాత్సుదీః || ౨౪||

వర్షాస్తే దర్శనం సాక్షాల్లభతే నాత్ర సంశయః |
యం యం చిన్తయతే చార్థం తం తం ప్రాప్నోతి పూరుషః || ౨౫||

బ్రహ్మోదీరితమేతద్ధి తవగ్రే కథితం మహాత్ || ౨౬||

ఇత్యేవముక్త్యా వచనం మహర్షిస్తూష్ఠీం బభూవేన్దుముఖీం నిరీక్ష్య |
సంహృష్టచిత్తాపి తదా తదీయపాదా ననామాతిముదా స్వభర్తుః || ౨౭||

|| ఇత్యగస్త్యసారసంహితాయామేకాదశముఖహనుమత్కవచం సమ్పూర్ణమ్ ||